

छत्तीसगढ़ फ्रंटलाइन

वर्ष - 05 अंक - 87 बैकुंठपुर, मंगलवार 31 दिसम्बर 2024 पृष्ठ -8 मूल्य -1

RNI Reg No-CHHIN/2020/87351

www.cgfrontline.com

फ्रंटलाइन खबर

मधुमक्खियों के हमले में घायल की इलाज दौरान मौत

छ.ग.फ्रंटलाइन

अंबिकापुर। बतौली थाना क्षेत्र के ग्राम भटको का बालमुकुन्द पोते 55 वर्ष, मधुमक्खियों के हमले में गंभीर रूप से जख्मी हो गया था, इलाज के दौरान उसकी मौत हो गई। जानकारी के मुताबिक बालमुकुन्द पोते रविवार को पास के गांव मुरेवा में मवेशियों को लेकर चराने के लिए गया था। इसी दौरान उस पर मधुमक्खियों का झुंड अचानक उस पर हमला कर दिया। गांव के लोग चीख-पुकार सुनकर मौके पर पहुंचे तो वृद्ध मधुमक्खियों से घिरा था। जैसे-तैसे मधुमक्खियों को हटाकर वे उसे गांव लेकर पहुंचे, इसके बाद उसे शांतिपारा स्वास्थ्य केन्द्र में भर्ती कराया था। यहां से रेफर करने पर स्वजन उसे मेडिकल कॉलेज अस्पताल अंबिकापुर लेकर पहुंचे थे, यहां उपचार के दौरान उसकी मौत हो गई। पुलिस ने मार्ग कायम करके मृतक के शव का पोस्टमार्टम कराया है।

पुनर्वास विभाग की भूमि का पट्टा दें या इच्छा मृत्यु की मिले अनुमति

ग्रामीणों ने कहा-पीढ़ियों से बसाहट को नजरअंदाज करके रखी गई है वेयर हाउसिंग कॉर्पोरेशन के भवन निर्माण की मंशा

छ.ग.फ्रंटलाइन अंबिकापुर। शहर से लगे ग्राम नेहरूनगर डिगमा में स्थित भारत सरकार के पुनर्वास विभाग भूमि में पीढ़ियों से काबिज लोगों के द्वारा 18 दिसम्बर से भूमि बचाओ आंदोलन के साथ अनिश्चितकालीन धरना, प्रदर्शन किया जा रहा है। आरोप है कि एसडीएम के द्वारा उनके धरनास्थल में लगे पंडाल को प्रशासनिक आदेश नहीं होने का हवाला देकर जप्त कर लिया है, जिस कारण खुले में बैठने की नौबत बन गई है। सोमवार को कलेक्टर के जनदर्शन में आवेदन देकर इनके द्वारा काबिज भूमि का स्थायी पट्टा देने की एक बार पुनः मांग की गई है। यहां के रहवासियों का कहना है कि 3-4 पीढ़ी से काबिज लोगों की भूमि पर छत्तीसगढ़ स्टेट वेयर हाउसिंग कॉर्पोरेशन के बिल्डिंग निर्माण की स्वीकृत दी गई है, इससे बेदखली की नौबत बनेगी। भविष्य में बनने वाली स्थिति को देखते हुए नेहरूनगर डिगमा के ग्रामीणों ने काबिज भूमि से बलापूर्वक हटाने की स्थिति में



ग्राम पंचायत, जनपद पंचायत व जिला पंचायत के चुनाव का बहिष्कार करने की चेतावनी दी है। बेदखली की स्थिति में राष्ट्रपति से इच्छा मृत्यु के लिए अनुमति देने की मांग की गई है। जनदर्शन में पहुंची यशोदा, सुमित्रा मिंज, सावित्री, रामस्वरूप, सुरेश लकड़ा, सुखमेन, प्रमोद कुमार सहित अन्य ने बताया कि भारत सरकार के पुनर्वास विभाग मद की भूमि खसरा नंबर 309, 310 के 2 एकड़ भूमि पर 3-4 पीढ़ी से काबिज रहते हुए अनुसूचित जनजाति वर्ग के सैकड़ों लोग यहां अपना मकान बनाकर परिवार के साथ शांतिपूर्वक निवास कर रहे हैं। अन्य पिछड़ा वर्ग के कुछ गरीब परिवार भी यहां निवासरत हैं। इनके कब्जे की भूमि पर बने मकान व बाड़ी पर छत्तीसगढ़ स्टेट वेयर हाउसिंग कॉर्पोरेशन की बिल्डिंग निर्माण करने की अनुशंसा सरकार द्वारा की गई है। ऐसे में छोटे-छोटे मकानों में रहने वाले परिवारों को बेदखली की चिंता सता रही है। इनके द्वारा आग्रह किया गया है कि वेयर हाउसिंग कॉर्पोरेशन का भवन निर्माण रिहायसी इलाके से 10-15 किलोमीटर दूर शासकीय भूमि में कराया जाए। बताया गया है कि नेहरूनगर में काबिज

लोगों की भूमि, मकान का छत्तीसगढ़ शासन के निर्देशानुसार, कलेक्टर सरगुजा के आदेश पर तहसीलदार अंबिकापुर ने राजस्व निरीक्षक व हल्का पटवारी को सीमांकन कर जांच प्रतिवेदन प्रस्तुत करने निर्देशित किया गया था। तहसीलदार के आदेश पर ग्रामीणों की भूमि का राजस्व निरीक्षक व हल्का पटवारी ने सीमांकन की कार्रवाई कर तहसीलदार के न्यायालय में प्रस्तुत कर दिया है। इन्होंने कहा है कि जिला प्रशासन द्वारा लिखित में उक्त भूमि से बेदखल नहीं करने का आदेश पारित कर दे तो वे धरना-प्रदर्शन समाप्त कर देंगे। मांगों को जिला प्रशासन द्वारा पूरा नहीं किया तो इच्छा मृत्यु उनका अंतिम विकल्प होगा। बहरहाल देखा यह है प्रशासन का अंतिम निर्णय मामले में क्या होता है। जनदर्शन में आवेदन लिए अधिकारी ने ग्रामीणों को उनकी बात कलेक्टर तक पहुंचाने के लिए आश्वस्त किया है।

न्यू ईयर के मौके पार खपाने के लिए लाया था अंतर्राज्यीय शराब

छ.ग.फ्रंटलाइन अंबिकापुर।

नए साल के मौके पर अवैध शराब की तस्करी को देखते हुए उपायुक्त आबकारी विजय सेन शर्मा ने उड़नदस्ता टीम को निगरानी रखने के सख्त दिशा-निर्देश दिए हैं। इसी तारतम्य में आबकारी उड़नदस्ता टीम ने 30 दिसम्बर को गस्त के दौरान बलरामपुर जिला के पुलिस चौकी बरियो अंतर्गत ग्राम ककना मोड़ में मुखबिर से मिली सूचना पर सहायक जिला आबकारी अधिकारी रंजीत गुप्ता ने उड़नदस्ता टीम के साथ दबिश देकर ग्राम आरा निवासी राजू गुप्ता उर्फ राजकुमार गुप्ता को उसके घर से कब्जे में ली और 77 पाव गोवा व्हिस्की शराब बरामद किया, जिसे वह अपने जीजा त्रिवेणी गुप्ता के सूनू मकान में छिपा कर रखा था। आरोपी न्यू ईयर पर शराब बेचने के लिए बड़ी मात्रा में मध्य प्रदेश से लाया था। आरोपी के विरुद्ध आबकारी अधिनियम की धारा 34(2), 36 एवं 59(क) के तहत कार्रवाई की गई है। आरोपी को गिरफ्तार करके रिमांड के लिए राजपुर न्यायालय में प्रस्तुत किया गया, जहां से जेल दाखिल का आदेश प्राप्त हुआ। कार्रवाई सहायक में जिला आबकारी अधिकारी



संभागीय आबकारी उड़नदस्ता टीम ने आरोपी के जीजा के सूनू मकान से 77 पाव शराब जप्त किया

रंजीत गुप्ता के साथ आबकारी विभाग के मुख्य आरक्षक रमेश दुबे, कुमार राम, अशोक सोनी, नगर सैनिक गणेश पांडे, रणविजय सिंह, महिला सैनिक राजकुमारी व संगीता उपस्थित रहे।

सांसद भी मरघट की भूमि को नहीं करा पाए सुरक्षित, कलेक्टर से शिकायत

जनसमस्या निवारण शिविर में भी दिया था आवेदन, नहीं हुआ सीमांकन

छ.ग.फ्रंटलाइन अंबिकापुर।

अंबिकापुर विकासखंड के ग्राम पंचायत परसा में गोडू समाज के मरघट की भूमि भी सुरक्षित नहीं है। जिस स्थल में समाज के लोग दशकों से किसी संबंधी की मौत पर अंतिम संस्कार करते आ रहे हैं, वहां गांव के ही कुछ लोग कब्जा करने की नीयत रखे हैं और उक्त भूमि को स्वयं का बताने का आरोप ग्रामीणों ने लगाया है। इनका कहना है कि मरघट की जमीन पर कभी जेसीबी तो कभी फावड़ा चलाया जा रहा है। ग्रामीणों ने मरघट की भूमि का सीमांकन करने की मांग की है। कलेक्टर सरगुजा से मुलाकात करने पहुंचे मनोज कुमार सिंह, धनश्याम सिंह, सत्येन्द्र प्रताप सिंह मरकाम सहित अन्य ने बताया कि परसा ग्राम पंचायत में प्लॉट नंबर 115/1 शासकीय भूमि है, जहां कई पुश्तों से गोडू समाज के लोग अपने संबंधियों की मौत पर अंतिम संस्कार



करते आ रहे थे। पिछले 4-5 वर्षों से उक्त जमीन को कुछ लोग अपना बताकर उक्त भूमि में अतिक्रमण के लिए स्वरूप परिवर्तित करने में लगे हैं, इससे समाज के लोगों में आक्रोश है। कई बार सरगुजा सांसद चिन्तामणी महाराज को लिखित रूप से इसकी जानकारी देने के बाद भी आज तक किसी प्रकार की कार्रवाई नहीं की गई है। इस मामले को उन्होंने गांव में आयोजित जनसमस्या निवारण शिविर में 05 जुलाई को सामने लाया था, लेकिन 5 माह हो

महिला सुरक्षा और साइबर जागरूकता में अद्वितीय योगदान के लिए अतुल 5वीं बार सम्मानित

छ.ग.फ्रंटलाइन अंबिकापुर।

महिला सुरक्षा और साइबर अपराध के प्रति जागरूकता लाने के लिए अतुल गुप्ता के योगदान को समाज ने बार-बार सराहा है। पुलिस मितान के रूप में उनके कार्यों ने न केवल साइबर अपराधों को कम किया, बल्कि समाज को डिजिटल युग में सुरक्षित रहने की दिशा में प्रेरित भी किया। इन्होंने पांचवीं बार पुलिस अधीक्षक कार्यालय में अतिरिक्त



पुलिस अधीक्षक अमोलक सिंह दिखले ने प्रमाणपत्र देकर सम्मानित किया।

अतुल गुप्ता ने अभिव्यक्ति ऐप, 1930 हेल्पलाइन और अन्य साइबर सुरक्षा उपायों को जन-जन तक पहुंचाने का कार्य किया। इसके अतिरिक्त उन्होंने महिलाओं और बच्चों के लिए विशेष कार्यक्रम आयोजित किए, जिनमें उन्हें आत्मरक्षा और साइबर सुरक्षा के उपाय सिखाए गए। साथ ही उन्होंने साइबर स्टॉकिंग, ऑनलाइन

ब्लैकमेलिंग और सायबर बुलिंग के खतरों के बारे में लोगों को जानकारी दी और उन्हें इनसे बचने के उपाय सिखाए। उन्होंने संचार साथी पोर्टल और 1930 हेल्पलाइन नंबर के महत्व को समझाने में महत्वपूर्ण भूमिका निभाई। इनके नेतृत्व में, साइबर अपराधों से संबंधित मामलों की रिपोर्टिंग में वृद्धि हुई है, जिससे अपराधियों पर नकेल कसी जा सकी जा सकती है।

इनके प्रयासों ने पुलिस और आम जनता के बीच विश्वास का एक मजबूत पुल तैयार किया है। इनकी सेवा भावना और समर्पण उन्हें समाज का आदर्श प्रहरी बनाती है जिस कारण उनके योगदान को सम्मानित करते हुए उन्हें पांचवीं बार पुरस्कृत किया गया। अतुल ने संदेश दिया है कि जब समाज के प्रति समर्पण और सेवा भाव प्रबल होता है, तब हर कार्य एक मिशन बन जाता है।

कृषि एवं किराना कल्याण मंत्रालय
भारत सरकार

“ गौरव के जोषियों से जगहें गेहनगी किराना गाई-बहनो के हितों को सुरक्षित करने में प्रधानमंत्री फसल बीमा योजना काफ़ी कारगर साबित हो रही है। इसका लाभ फ़सलों किरानों को मिल रहा है। ”
- नरेन्द्र मोदी, प्रधानमंत्री

फसल बीमा कराओ सुरक्षा कवच पाओ

सभी किसान भाई-बहनों को भी बताओ

प्रधानमंत्री फसल बीमा योजना की उपलब्धियां

- 19.67 करोड़ किसान भाई-बहनो को अब तक मिला फसल बीमा का लाभ
- ₹1.65 लाख करोड़ के दावों का भुगतान किसानों को किया
- 70 करोड़ से अधिक किसान आवेदन प्राप्त

देशव्यापी हेल्पलाइन 14447

पंजीकरण की अंतिम तिथि 31 दिसम्बर, 2024

प्रधानमंत्री फसल बीमा योजना

अपनी फसलों को आज ही बीमित करने के लिए संपर्क करें

जगसेवा केंद्र | ग्रामिण सुचरोटेंस ऐप | पोस्ट ऑफिस | बैंक शाखा

योजना से संबंधित अधिक जानकारी के लिए QR कोड स्कैन करें

परशुराम बने सराफा संघ के अध्यक्ष, रंजीत सोनी सचिव व कृष्णा कोषाध्यक्ष



छ.ग.फ्रंटलाइन अंबिकापुर। सराफा संघ अंबिकापुर के अध्यक्ष, सचिव व कोषाध्यक्ष का निर्वाचन 28 दिसम्बर को हुआ। चुनाव अधिकारी राजेश सोनी ने इस प्रक्रिया को 15 दिन पहले से प्रारंभ कर दिया था। सराफा संघ के उपस्थित सभी सदस्यों ने सर्वसम्मति से परशुराम सोनी को सराफा संघ का अध्यक्ष चुना। कृष्णा सोनी को संघ का कोषाध्यक्ष व रंजीत सोनी को सचिव चुना गया। विदित हो कि लगभग 20 वर्षों से परशुराम सोनी सराफा संघ का दायित्व निभा रहे हैं। दो बार चुनाव जीतकर तथा कई बार मनोनयन के आधार पर उन्हें अध्यक्ष बनाया गया है। निर्वाचन के दौरान काफी सदस्य उपस्थित थे। चुनाव प्रक्रिया प्रारंभ करने से पहले पूर्व प्रधानमंत्री मनमोहन सिंह के निधन पर 2 मिनट मौन रहकर दिवंगत आत्मा की शांति के लिए प्रार्थना की गई। नामांकन में अध्यक्ष पद के लिए दो नाम परशुराम सोनी और रंजीत सोनी, सचिव के लिए अंशुल सोनी, कोषाध्यक्ष के लिए कृष्णा सोनी का नाम आया था। इसमें से रंजीत सोनी व अंशुल सोनी ने अपना नाम वापस ले लिया था। परशुराम सोनी वर्तमान में तीन संगठनों का दायित्व निभा रहे हैं। इस दौरान बजरंगी सोनी, रविंद्र सोनी, अरुण अग्रवाल, वासुदेव सोनी, बलराम सोनी, योगेश, ओमप्रकाश, संतोष सोनी, आलोक सोनी, महेंद्र सोनी, रघुनंदन सोनी, प्रदीप सोनी, अशोक सोनी, अखिलेश सोनी, वायु देव सराफ, गणपति, कृष्णा प्रसाद, मनोज सोनी, गोविंद सोनी, रवि शंकर सोनी, राजेंद्र सोनी, रवि सोनी, पंकज वर्मा, लकी सोनी, मुकेश सोनी, विश्वनाथ सोनी सहित अन्य उपस्थित थे।

